

**मप्र बोर्ड का रिजल्ट : पिछले साल से 10वीं का 5.22% कम, 12वीं का 4.30% ज्यादा**

# चौकीदारी करने वाले का बेटा व चायवाले की बेटी बनी टॉपर

**भोपाल। नईदुनिया प्रतिनिधि**

मप्र माध्यमिक शिक्षा मंडल (माशिम) ने बुधवार को हाईस्कूल और हायर सेकेंडरी का परिणाम एक साथ घोषित कर दिया। घोषणा टीटी नगर स्थित मॉडल स्कूल में सुबह 11:05 बजे मुख्य सचिव एसआर मोहंती ने की। इस बार हाईस्कूल (10वीं) का परिणाम 61.32 फीसदी रहा। पिछले साल के 66.54 प्रतिशत के मुकाबले 5.22 फीसदी कम रहा।

इसी तरह हायर सेकेंडरी (12वीं) का परिणाम 72.37 प्रतिशत रहा। यह पिछले साल 68.07 प्रतिशत था। यानी 4.30 फीसदी बेहतर रहा। हर साल की तरह इस बार भी दोनों परीक्षाओं में छात्राएं अक्वल रहीं। 10वीं में सागर के ही किसान के बेटे गगन दीक्षित मेरिट लिस्ट में पहले स्थान पर हैं। वहीं, सागर के आयुष्मान ताम्रकार ने 500 में से 499 यानी 99.8 प्रतिशत अंक हासिल कर टॉप किया है। उसके पिता चौकीदार हैं। इसी तरह बालाघाट के रामपायली निवासी चाय की दुकान चलाने वाले दिलीप सोनबिरसे की बेटी आंचल ने 97.8 अंक हासिल किए हैं। 10वीं की परीक्षा में 8,64,753 विद्यार्थी शामिल हुए थे। इसमें 61.32 फीसदी विद्यार्थी पास हुए हैं। इस बार 63.69 फीसदी छात्राएं और 59.15 फीसदी छात्र पास हुए हैं। इसी तरह 12वीं की परीक्षा में 5,84,664 विद्यार्थी शामिल हुए

**12वीं 72.37%**  
**10वीं 61.32%**

**117** विद्यार्थी मेरिट लिस्ट में (12वीं)

पिछले साल यह संख्या 103 थी।

**144** विद्यार्थी मेरिट लिस्ट में (10वीं)

**12वीं : जबलपुर की अदिति ने रखा मान**



**जबलपुर।** बालाजी पब्लिक स्कूल की छात्रा अदिति उप्पल ने 12वीं की प्रदेश की मेरिट में 7वीं रैंक पाकर जिले और शहर का मान कायम रखा जबकि 10वीं में जिले का कोई भी छात्र मेरिट में जगह नहीं बना पाया। जबलपुर में 12वीं का रिजल्ट 66.37 और 10वीं का 54.16 प्रतिशत रहा।

थे। इसमें 72.37 फीसदी विद्यार्थी पास हुए हैं। 12वीं 76.31 फीसदी छात्राएं और 68.94 फीसदी छात्र पास हुए हैं।

**-पढ़े पेज 03, 05 व लाइव पर**

**टॉपर्स की कहानी**

**बेटा टॉपर, दुनिया को खबर... बेखबर पिता कर रहे थे चौकीदारी**

आयुष्मान ताम्रकार के प्रदेश में टॉप करने की खबर न्यूज चैनलों से लेकर सोशल मीडिया और अन्य माध्यमों में चल रही थी, तब उसके पिता विमल ताम्रकार सागर के मैरिज गार्डन में चौकीदारी कर रहे थे।



**आयुष्मान ताम्रकार 10वीं टॉपर**

इधर आयुष्मान को जिला शिक्षा अधिकारी, प्राचार्य सहित अनेक लोग बधाई दे रहे थे। चौकीदारी में व्यस्त होने से उसके पिता स्कूल नहीं पहुंच सके तो नईदुनिया टीम आयुष्मान को मैरिज गार्डन ले गई और जैसे ही पिता ने अपने बेटे को देखा तो उसे गले लगाकर उसका सिर चूमा। शादी घर में मौजूद

दुल्हन के परिजनों को जब इसकी जानकारी लगी तो उन्होंने भी टॉपर के साथ सेल्फी ली और उसके माता-पिता को बधाई दी। आयुष्मान कई मर्तबा पिता के स्थान पर चौकीदारी करने जाता है। वहीं गर्मी की छुट्टियों में वह किराना दुकान पर काम कर फीस का इंतजाम करता है।

**प्रिया बोलीं - कृषि वैज्ञानिक बनना मेरा सपना**



**प्रिया चौरसिया, कृषि टॉपर**

कक्षा 12वीं में कृषि विषय से प्रदेश में पहला स्थान प्राप्त करने वाली प्रिया चौरसिया का कहना है कि वह कृषि वैज्ञानिक बनना चाहती है। मैं अपना लक्ष्य तय किया है और उसे पाकर ही रहेगी। उनके पिता चाय-नाश्ते की होटल चलाते हैं।

**पिता बोले- बेटी की उपलब्धि पर गर्व**



**आंचल सोनबिरसे**

दसवीं में प्रदेश की टॉपर (तीसरे स्थान पर) रहीं आंचल सोनबिरसे के पिता दिलीप रामपायली (बालाघाट) में 22 साल से चाय की दुकान चला रहे हैं। दिलीप ने कहा कि उन्हें अपनी जिंदगी में कभी ऐसा गर्व महसूस नहीं हुआ जो आज उनकी बेटी ने कराया है।



परीक्षा परिणाम जानने के बाद उत्साहित उत्कृष्ट विद्यालय के छात्र।

## फैक्टरी मजदूर की बेटी नेहा ने प्रदेश में मारी बाजी, सीए बनने की चाह

- 10वीं का परीक्षा परिणाम 61.8 प्रतिशत
- 12वीं का परिणाम 65.26 प्रतिशत रहा
- छात्राओं ने इस बार भी बेहतर प्रदर्शन किया

### धार। नईदुनिया प्रतिनिधि

जिले का कक्षा 10वीं और 12वीं का परीक्षा परिणाम घोषित हो चुका है। कक्षा 10वीं में 21985 विद्यार्थी में से 13576 विद्यार्थी उत्तीर्ण हुए। इसका प्रतिशत 61.81 रहा। इसमें 6721 बालक और 6855 बालिका हैं। इनमें से 7520 प्रथम श्रेणी में, 5944 द्वितीय श्रेणी में और 112 तृतीय श्रेणी में उत्तीर्ण हुए। जिले की प्रावीण्य सूची में पीथमपुर पब्लिक स्कूल का छात्र जय पटेल प्रथम (487 अंक), एनजी जैन धामनोद की छात्रा प्रज्ञा गुप्ता द्वितीय (484 अंक), लाइफ लाइन कॉन्वेंट उमावि मनावर की छात्रा आंशी सक्नेर द्वितीय (484 अंक) और उत्कृष्ट उमावि धार का छात्र मानस ओक तृतीय (483 अंक) रहा।

इसी तरह कक्षा 12वीं में 14760 विद्यार्थियों में 9575 विद्यार्थी उत्तीर्ण हुए। इस प्रकार परिणाम 65.26 प्रतिशत रहा। इनमें उत्तीर्ण बालकों की संख्या 4759 और बालिका 4816 है। इनमें 4620 प्रथम श्रेणी, 4391 द्वितीय श्रेणी और 558 तृतीय श्रेणी में उत्तीर्ण हुए प्रदेश की वाणिज्य समूह की प्रावीण्य सूची में नेहा मिश्रा न्यू पीथमपुर उमावि पीथमपुर ने दसवां स्थान प्राप्त किया। जिले की प्रावीण्य सूची कला समूह में आरती कांग व परमदीप राजेश द्वितीय रही। जबकि शासकीय कन्या उमावि राजगढ़ (447 अंक) विज्ञान गणित समूह में नीलम बर्मा, न्यू टेलेंट पब्लिक स्कूल राजगढ़ (459 अंक) वाणिज्य समूह में नेहा चावड़ा सपना कॉन्वेंट उमावि बगदून (468 अंक) और कृषि समूह में अजय सेन शासकीय उमावि बाकानेर (421 अंक) ने प्रथम स्थान प्राप्त किया।

**हायर सेकेंडरी में 100 प्रतिशत वाली संस्थाएं :** उमावि काछीबडौदा, बालक उमावि युट्रेल, उमावि देशवाल्या, उमावि भैसोला का परीक्षा परिणाम



नेहा मिश्रा



जय पटेल




आरती कांग



नीलम वर्मा



अजय सेन



सुयश दसाया

शत-प्रतिशत रहा है।

**हाईस्कूल में 100 प्रतिशत वाली संस्थाएं :** हाईस्कूल जलोखा, कन्या उमावि दिठान, हाईस्कूल तोरनोद, हाईस्कूल बोला, उमावि गुलवा, उमावि काछीबडौदा

**रोक जाना का नहीं योजना लाभ लें** सहायक आयुक्त जनजातीय कार्य विभाग बृजेश पांडेय और जिला शिक्षा अधिकारी अनिल वर्मा ने सफल विद्यार्थियों के

उज्ज्वल भविष्य की कामना की। साथ ही असफल विद्यार्थियों के लिए संदेश दिया कि वे निराश न हों और रुक जाना नहीं योजना अंतर्गत शासन द्वारा दिए जा रहे अवसर का लाभ लें। रुक जाना नहीं परीक्षा 6 जून से प्रारंभ हो रही है और इसके फार्म मध्यप्रदेश राज्य मुक्त शिक्षा बोर्ड द्वारा ऑनलाइन भरे जा रहे हैं।

### कृषि संकाय

अजय सेन 421 बालक हा.स्कूल बाकानेर प्रथम

### कक्षा 10वीं के जिले के टॉपर

नाम	प्राप्त अंक	स्कूल का नाम	सूची में स्थान
जय पटेल	487	पीथमपुर पब्लिक स्कूल	प्रथम
प्रज्ञा गुप्ता	484	एनजी जैन स्कूल धामनोद	द्वितीय
आंशी सक्नेर	484	लाइफ लाइन कॉन्वेंट स्कूल मनावर	द्वितीय
मानस ओक	483	उत्कृष्ट विद्यालय धार	तृतीय

### कक्षा 12 वीं के टॉपर

नाम	प्राप्त अंक	स्कूल का नाम	सूची में स्थान
आरती कांग	487	शा. विद्यालय राजगढ़	प्रथम
परमदीप राजेश	417	भोज कन्या स्कूल धार	द्वितीय

### विज्ञान गणित संकाय

नाम	प्राप्त अंक	स्कूल का नाम	सूची में स्थान
नीलम बर्मा	459	न्यू टेलेंट स्कूल राजगढ़	प्रथम
शोभित गोयल	458	उत्कृष्ट विद्यालय धार	द्वितीय
श्रुतिक प्रजापत	456	शासकीय विद्यालय ग्राम आहू	तृतीय

### वाणिज्य संकाय

नाम	प्राप्त अंक	स्कूल का नाम	सूची में स्थान
नेहा चावड़ा	468	सपना कॉन्वेंट पीथमपुर	प्रथम
रागिनी सिंह चंदेल	465	सपना कॉन्वेंट स्कूल पीथमपुर	द्वितीय
कीर्ति राठौर	465	एनजी जैन धामनोद	द्वितीय